



4වන මහල, සෙත්සිරිපාය, බත්තරමුල්ල.  
 4வதுமாடி, செத்திரிபாய பத்தரமுல்ல  
 4<sup>th</sup> floor, Sethsiripaya, Battaramulla



දිවිනූගුම සංවර්ධන දෙපාර්තමේන්තුව  
 வாழ்வின் எழுச்சி அபிவிருத்தி திணைக்களம்  
**Department of Divineguma Development**

මගේ අංකය } DDD/HO/MF/05/01  
 எனது இல }  
 My No } 265  
 ඔබේ අංකය }  
 உமது இல }  
 Your No }  
 දිනය } 2015/11/30  
 திகதி }  
 Date }

දිවිනූගුම ප්‍රජාමූල බැංකු වක්‍රලේඛ අංක :- දි.ප්‍ර.බැ. 2015/03  
 සියළුම දිවිනූගුම ප්‍රජාමූල බැංකු / බැංකු සමිති කළමනාකරුවන්,

**දිවිනූගුම ප්‍රජාමූල බැංකු හා බැංකු සමිති වර්ෂ අවසාන මූල්‍ය ප්‍රකාශන පිළියෙල කිරීම - 2015**

**1. හැඳින්වීම.**

දිවිනූගුම සංවර්ධන දෙපාර්තමේන්තුවේ ප්‍රජාමූල බැංකු අංශයේ පාලනය යටතේ පවතින දිවිනූගුම ප්‍රජාමූල බැංකු හා බැංකු සමිති සඳහා වර්ෂ අවසාන ගිණුම් පියවීම හා 2015 වර්ෂයේ මූල්‍ය ප්‍රකාශන පිළියෙල කිරීමට අවශ්‍ය මහජනවේදී, උපදෙස් ලබාදීම මෙමගින් සිදු කරනු ලැබේ. 2016 වසරේ සිට මූල්‍ය ප්‍රකාශන පිළියෙල කිරීම සම්බන්ධව නව ආකෘතියක් හඳුන්වාදීමට කටයුතු කරන අතර ඒ පිළිබඳව ශ්‍රී ලංකා වරලත් ගණකාධිකාරී ආයතනය මූල්‍ය ප්‍රකාශන සම්බන්ධයෙන් නිකුත් කළ සංශෝධිත ගිණුම් ප්‍රමිත සහ අදාළ විගණන ප්‍රමිත පිළිබඳව ශ්‍රී ලංකා බැංකු කරුවන්ගේ ආයතනය මගින් සියළුම දිවිනූගුම ප්‍රජාමූල බැංකු සහ බැංකු සමිති කළමනාකරුවන් පුහුණු කිරීමට කටයුතු යොදා ඇත. එතෙක් සමාදේධි අධිකාරිය යටතේ නිකුත් කළ මෙහෙයුම් උපදෙස් 12 හා ඊට එකතුවේ හා මෙහෙයුම් උපදෙස් 34 හා ඊට එකතුවේ හි සඳහන් පරිදි වර්ෂ අවසාන ගිණුම් පියවීම හා මූල්‍ය ප්‍රකාශන පිළියෙල කිරීම කළ යුතුය. ඊට අමතර මෙමගින් ලබාදෙන උපදෙස් ද අනුගමනය කිරීමට බැංකු/ බැංකු සමිති කළමනාකරුවන් හා කාර්ය මණ්ඩලය වග බලා ගත යුතුය.

**2. දිවිනූගුම ප්‍රජාමූල බැංකු සාමාජිකයින්ට ලාභාංශ ලබාදීම හෝ කොටස් පොළිය ලබාදීම**

- 2.1 2015 වර්ෂය තුළ, 2014 හෝ ඊට පෙර වර්ෂයකට අදාළ මූල්‍ය ප්‍රකාශනයන් සඳහා ප්‍රජාමූල බැංකු අංශයේ අනුමැතිය ලැබී 2015 වර්ෂය තුළ බැංකු සාමාජිකයින් සම්පූර්ණ කරන ලද සාමාජික කොටස් සඳහා ලාභාංශයක් ප්‍රකාශයට පත් කර ඇති ප්‍රජාමූල බැංකු විසින් 2015 වසර සඳහා කොටස් සඳහා පොළියක් තවදුරටත් ලබාදීම නොකළ යුතුය.
- 2.2 2014 වර්ෂයට පෙර, වසරවල මූල්‍ය ප්‍රකාශන අනුමත වී කොටස්කරුවන්ට, මෙහෙයුම් උපදෙස් පරිදි ලාභාංශ ප්‍රකාශ කිරීමෙන් පසුව, ඉතිරි කරගෙන ඇති ලාභාංශ මුදල්, පදනම් කරගෙන 2015.01.01 දිනට සම්පූර්ණ කරන ලද කොටස් සඳහා ලාභාංශයක් ප්‍රකාශ කළහැක. එහිදී අවම වශයෙන් එක් කොටසකට රු.25ක් හෝ ඊට වැඩි මුදලක් ලාභාංශ ලෙස ගෙවීම කළ යුතුය.
- 2.3 ඉහත 2.1 හා 2.2 අනුව ලාභාංශ ගෙවීම නොකරන බැංකු විසින්, අනිවාර්යයෙන්ම 2015 වර්ෂය සඳහා 5% කොටස් පොළියක් ගෙවීමට කටයුතු කළ යුතුය.

**3. දිවිනූගුම ප්‍රජාමූල බැංකු හා බැංකු සමිති කාර්ය මණ්ඩල සඳහා දිවිනූගුම සංවර්ධන දෙපාර්තමේන්තුව විසින් දරණ ලද වැටුප්, ගමන් වියදම් ඇතුළු අනිකුත් වියදම් ගැලපීම.**

- 3.1 මෙහෙයුම් උපදෙස් 12 ට පස්වන එකතුවේ සඳහන් පරිදි 2015 වසර තුළ දිවිනූගුම ප්‍රජාමූල බැංකු/ බැංකු සමිති නිත්‍ය කාර්ය මණ්ඩල වෙනුවෙන් දරණ ලද වැටුප් හා ගමන් වියදම් සත්‍ය ලෙස ගණනය කර, දිවිනූගුම සංවර්ධන දෙපාර්තමේන්තුව විසින් දරන ලද වියදම් ගිණුම්වලට හර කළ යුතුය.
- 3.2 කාර්ය මණ්ඩල වැටුප් ගණනයේදී, පහත කරුණු කෙරෙහි ඔබගේ අවධානය යොමු කළ යුතුය.

- 3.2.1 වර්ෂය පුරා, යම් නිලධාරියකු බැංකු/බැංකු සමිති සේවයට අනුයුක්ත නොවූ විටක, දිවිනැගුම ප්‍රජාමූල බැංකු/ බැංකු සමිතියේ රැඳී සිටි රාජකාරී කාලයට ලබාගත් වැටුප පමණක් වැටුප් වියදමට ඇතුළත් කළ යුතුය.
- 3.2.2 වැටුප් සහිත අනුමත නිවාඩු සිටින නිලධාරියෙකුගේ වැටුප, වැටුප් ගණනයේදී ඇතුළත් කළ යුතුය.
- 3.2.3 වැඩ බලන නිලධාරියෙකු ප්‍රජාමූල බැංකුවට/ බැංකු සමිතියට අනුයුක්ත වී සිටින අවස්ථාවක මාසයක වැඩිම දින ගණන හෝ අවුරුද්දේ වැඩිම මාස ගණන බැංකු/බැංකු සමිති රාජකාරී වල නිරත වී සිටින විටක පමණක් එම නිලධාරියාගේ වැටුප වැටුප් ගණනයේ ඇතුළත් කළ යුතුය.
- 3.3 කාර්ය මණ්ඩල වැටුප් ගණනය කිරීමේදී EPF හා ETF අරමුදලට දායකවන නිලධාරියාගේ මාසික දළ වැටුපට රජය විසින් දරන ලද 12% EPF හා 3% ETF මුදල් ද එකතු කරගෙන, එක් එක් මාසවලට අදාළ වැටුප් ප්‍රමාණයන් ගණනය කළ යුතුය. මෙහිදී කිසිදු බැංකුවකට හෝ බැංකු සමිතියකට කාර්ය මණ්ඩල වැටුප් වියදම ඇතුළත් නොකර වාර්ෂික ලාභ අලාභ ගිණුම සකස් කිරීමට අවසරයක් නොමැති බව අවධාරණය කරමු.
- 3.4 විශ්‍රාම දායක අරමුදලට දායක වන නිලධාරීන්ගේ, මාසික දළ වැටුප වැටුප් ගණනයේදී සලකා බැලිය යුතුය.
- 3.5 කාර්ය මණ්ඩල ගමන් වියදම්, වාර්ෂික වියදමක් ලෙස ගණනය කිරීමේදී, එක් එක් නිලධාරියා, ප්‍රාදේශීය ලේකම් කාර්යාලයෙන් දිවිනැගුම සංවර්ධන දෙපාර්තමේන්තුවේ මුදල් ප්‍රතිපාදන යටතේ ඉල්ලීම් කර 2015 වසර තුළ සත්‍ය වශයෙන් ලබාගත් මුදල පමණක් ඇතුළත් කිරීමට වගබලා ගත යුතුය. මේ දක්වා ඉල්ලීම් කර නොලැබුණු ගමන් වියදම් ඇතුළත් නොකළ යුතුය.
- 3.6 දිවිනැගුම සංවර්ධන දෙපාර්තමේන්තුවේ දිවිනැගුම ප්‍රජාමූල බැංකු/ බැංකු සමිති කටයුතු වෙනුවෙන් කාර්ය මණ්ඩල වැටුප් හා ගමන් වියදම්වලට අමතරව බොහෝ වියදම් දරයි. නමුත් දිවිනැගුම සංවර්ධන දෙපාර්තමේන්තුව ගත් ප්‍රතිපත්ති තීරණයක් මත බැංකු හා බැංකු සමිති විගණන හා විමර්ශන කටයුතු වෙනුවෙන්, 2015 වර්ෂයේ ප්‍රජාමූල බැංකු අංශයේ වියදම්න් අදාළ විගණන/අධීක්ෂණ නිලධාරීන්ට ගෙවන ගමන් වියදම් පමණක් බැංකු හා බැංකු සමිති අතරේ සමානුපාතිකව බෙදා හැර ඇත. ඒ අනුව එක් එක් බැංකුව/ බැංකු සමිතිය මෙම වසරට රු. 1,466/- මුදලක් විගණන හා විමර්ශන ගාස්තු ගිණුමට හර කළ යුතුය. ඒ සඳහා ප්‍රවේශන පහත පරිදි වේ.

හර - වැය ගිණුම විගණන හා විමර්ශන ගාස්තු (කේත අංක 2136)

බැර - දිවිනැගුම සංවර්ධන දෙපාර්තමේන්තුව විසින් දරන ලද වියදම් සඳහා වෙන් කිරීම් ගිණුම (කේත අංක 4033)

**4. අනිවාර්ය ඉතිරි කිරීම්/ දිවිනැගුම සහනාධාර අරමුදල් ගිණුම්ගත කිරීම.**

- 4.1 දිවිනැගුම සහනාධාර මුදල් සහනාධාරලාභීන්ගේ ගිණුම්වලට බැර කිරීම වේගවත් කිරීමේ අරමුණින් 2015 වර්ෂයේ අදාළ සහනාධාර මුදල් ප්‍රජාමූල බැංකුවේ නිල ගිණුමට සෘජුවම ප්‍රධාන කාර්යාලයෙන් බැර කිරීමට කටයුතු යොදා ඇත.
- 4.1 දිවිනැගුම සහනාධාර අරමුදලින් අනිවාර්ය ඉතිරි කිරීම් ගිණුම්වලට බැර කළ යුතු අරමුදල් ගිණුමේ ශේෂයක් පවතින බැංකු කඩිනමින් එම ශේෂයන් අදාළ ගිණුම් හිමියන්ගේ ගිණුම්වලට බැර කළ යුතුය. තවදුරටත් එම ගිණුමේ ශේෂයක් පවත්වාගෙනයාම, 2015 වසර තුළ සකස් කරන මූල්‍ය ප්‍රකාශනවල නිරවද්‍යභාවය පළදුටීමට හේතුවේ.

- 4.2 දිවිනැගුම සහනාධාර අරමුදලින් ගනුදෙනුකරුවන්ගේ තැන්පතු ගිණුම්වලට බැර කළ යුතු අරමුදල් ගිණුමෙහි, සාමාජිකයන්ගේ සාමාජික ගිණුම්වලට බැර කිරීමට රැස් කරන ලද අරමුදල් පවතින විටක, බැංකු විසින් කඩිනමින් වැඩසටහන් සකස් කර, එම අරමුදල් ගිණුම්ගත කිරීමට කටයුතු කළ යුතුය. එමෙන්ම 2015 වසරෙහි දෙසැම්බර් මසට අදාළ සහනාධාර මුදල්, බැංකුවට ලැබූ විගසින් ගිණුම්වලට බැර කිරීම කළ යුතුය.
- 4.3 ඉහත වැඩසටහන්වලට අමතරව 2012 මාර්තු මාසයට පෙර ලද සහනාධාර අරමුදල් හා අනිවාර්ය ඉතිරි කිරීම් අරමුදල් වලින් මෙතෙක් අදාළ ප්‍රතිලාභීන්ගේ ගිණුම්වලට බැර නොකළ මුදල් ඇත්නම් කඩිනමින් අදාළ ගිණුම්වලට බැර කිරීමට කටයුතු කළ යුතුය.

**5. අනිවාර්ය ඉතිරි කිරීම් ආයෝජන අරමුදල් සඳහා පොලී ලබාදීම.**

- 5.1 2012 මාර්තු මස දක්වා දිවිනැගුම ප්‍රජාමූල බැංකු විසින් ප්‍රජාමූල බැංකු අංශයට එවන ලද අනිවාර්ය ඉතිරි කිරීම් ආයෝජන අරමුදල් සඳහා නියමිත පොලී මුදල එවීම සඳහා දැඩි උනන්දුවකින් ප්‍රජාමූල බැංකු අංශය සුදානම් වේ.
- 5.2 2015 වසර සඳහා පුද්ගලික අනිවාර්ය ඉතිරි කිරීම් තැන්පතු ගිණුම් සඳහා පොළීය වාර්ෂික 5% අනුපාතයට ගණනය කර, ගිණුම්වලට බැර කිරීම/ වෙන් කිරීම් සිදු කළ යුතුය. අනිකුත් තැන්පතු සඳහා ද දැනට බල පවත්වන අනුපාතය නොවෙනස්ව පවතී.

**6. දිවිනැගුම ප්‍රජාමූල බැංකු / බැංකු සමිති විසින් කරන ලද ආයෝජනවල ශේෂ තහවුරු ලබාගැනීම (2015 වසර සඳහා)**

- 6.1 දිවිනැගුම ප්‍රජාමූල බැංකු සමිති කළමනාකරු විසින් 2016 ජනවාරි 15 දිනට පෙර රාජ්‍ය බැංකුවල ආයෝජනය කර ඇති අරමුදල් වලින්, කල් නොපිරුණු අරමුදල් පිළිබඳ ශේෂ තහවුරුවක් ලබාගෙන ආයෝජන ශේෂයන්වල නිරවද්‍යතාවය තහවුරු කළ යුතුය. එම ශේෂ තහවුරු ලිපි සුරක්ෂිතව ගොනු කළ යුතුය.
- 6.2 දිවිනැගුම ප්‍රජාමූල බැංකු විසින් ද, ලිඛිතව බැංකු සමිතියේ කරන ලද ආයෝජන පිළිබඳ ශේෂ තහවුරුවක් කඩිනමින් ලබාගෙන අරමුදල් ආයෝජනවල නිවැරදි බව තහවුරු කරගත යුතුය. එම ශේෂ තහවුරු සුරක්ෂිතව ගොනු කළ යුතුය. ප්‍රජාමූල බැංකු සමිතිය, බැංකුවලට අදාළ ශේෂ තහවුරු ලිපි ලබාදීමට බැඳී සිටියි.

**7. වර්ෂ අවසාන මූල්‍ය ප්‍රකාශන සකස් කිරීම.**

- 7.1 2015 වර්ෂයට අදාළ පහත ප්‍රකාශන දිවිනැගුම ප්‍රජාමූල බැංකු හා බැංකු සමිති විසින් සකස් කිරීම කළ යුතුය. (හඳුන්වා දී ඇති ආකෘතීන්ට අනුකූලව)
  - 7.1.1 2015.12.31 දිනෙන් අවසන් වර්ෂයට ආදායම් ප්‍රකාශනය.
  - 7.1.2 2015.12.31 දිනට ශේෂ පත්‍රය.
  - 7.1.3 2015.12.31 දිනෙන් අවසන් වර්ෂයට මුදල් ප්‍රවාහ ප්‍රකාශනය හා ස්කන්ධ වෙනස්වීමේ ප්‍රකාශනය.
  - 7.1.4 ගිණුම්කරණ ප්‍රතිපත්ති ප්‍රකාශනය.
- 7.2 ඡේද 7.1 හි සඳහන් පරිදි මූල්‍ය ප්‍රකාශන සකස් කිරීමට උපයෝගී කරගත් සටහන් ද පැහැදිලිව සටහන් කළ යුතුය.
- 7.3 ඉන් අනතුරුව, පිළියෙල කරන ලද ප්‍රකාශන දිස්ත්‍රික් විගණන අංශයට භාරදිය යුතුය. එම මූල්‍ය ප්‍රකාශන සමග 2015 වර්ෂයේ විගණන මතය කඩිනමින් ලබාදෙන ලෙස කරන ලද ඉල්ලීමක් ද ප්‍රජාමූල බැංකු අංශයේ අධ්‍යක්ෂට පිටපතක් සමග ඉදිරිපත් කළ යුතුය.

**8. ඉකුත් වර්ෂවල මූල්‍ය ප්‍රකාශන සකස් කිරීම, අතුරු විගණන සහ වර්ෂ අවසාන විගණනය**

මේ සම්බන්ධව වෙනම උපදෙස් නිකුත් කර ඇත.

**9. මාසික බැංකු ප්‍රගති වාර්තා ලබාදීම.**

9.1 දිවිනැගුම ප්‍රජාමූල බැංකු වලින්, 2015 වසර සඳහා වර්ෂ අවසාන ගිණුම් පියවීමට කටයුතු සිදු කළ යුතුය. ඒ අනුව ගිණුම් පියවීමට පෙර හා පසු ශේෂ පරීක්ෂණය සකස් කිරීම අවසන් කර, සුපුරුදු පරිදි ප්‍රගති වාර්තා හා ශේෂ පරීක්ෂණ (පෙර/ පසු) හඳුන්වාදී ඇති ආකෘතියට අනුව පරිගණකගත කර සංයුක්ත තැටියක් (CD) මගින් හෝ විද්‍යුත් ලිපිනයෙන් (E-mail) බැංකු සමිතිය වෙත කඩිනමින් ලබාදීම සිදු කළ යුතුය.

**10. 2015 වර්ෂයේ වර්ෂ අවසාන ගිණුම් පියවීම හා මූල්‍ය ප්‍රකාශන සකස් කිරීමට දිවිනැගුම ප්‍රජාමූල බැංකු/ බැංකු සමිති සඳහා සතිඅන්ත දින රාජකාරිවල නිරත වීම හා දින වැටුප් ලබාගැනීමට අවසර දීම.**

10.1 දැනට නිවාඩු දින රාජකාරිවල යෙදීමට දී ඇති අනුමැතියට අමතරව 2015 දෙසැ. මස 26 හා 27 සති අන්ත දිනවල බැංකු/ බැංකු සමිතිවල තැන්පතු ගිණුම් සඳහා පොළී ගණනය කිරීම හා සටහන් කිරීම, ගිණුම්වල බැර කිරීමට ඇති හෝ ප්‍රමාද වී ඇති සහනාධාර මුදල්/අනිවාර්ය ඉතිරි කිරීම් මුදල් ගිණුම්වල සටහන් කිරීම ඇතුළු පූර්ව ගිණුම් පියවීමට අදාල රාජකාරිවල නිරත වීම.

10.2 2016 ජනවාරි මස 02 හා 03 සතිඅන්ත දිනවල බැංකු / බැංකු සමිතිවල ප්‍රගති වාර්තා සකස් කිරීම හා මූල්‍ය ප්‍රකාශන සකස් කිරීමට බැංකු/ බැංකු සමිති විවෘත කර බැංකු කාර්ය මණ්ඩලය රාජකාරිවල නිරත වීම.

10.3 එම දිනවල රාජකාරිවල නිරත නිලධාරීන්ට ජීර්ජාමූල බැංකු හා බැංකු සමිති වියදමින් දින වැටුප් ලබාගැනීමට අවසර ඇත.

**11. තෛයීපොංගල් දිනය සැමරීම.**

හින්දු ජනතාව විසින් හක්තියෙන් සමරන තෛයීපොංගල් උත්සවය 2016 ජනවාරි 15 දින යෙදී ඇත. එම උත්සවය වෙනුවෙන් සිරිත් විරිත් ආගමානුකූලව සමරමින් ඊට සමගාමීව තැන්පතු ප්‍රවර්ධන වැඩසටහනක් ද ක්‍රියාත්මක කිරීමට අවශ්‍ය උපදෙස් ලබාදෙමු.

**12. 2016 නව වසර සඳහා දිවිනැගුම ප්‍රජාමූල බැංකු කටයුතු ආරම්භ කිරීම**

12.01 2016 නව වසරෙහි පළමු රාජකාරි දිනය 2016 ජනවාරි 01 දිනට යෙදී ඇති අතර එදින ගණුදෙනු සඳහා දිවිනැගුම ප්‍රජාමූල බැංකුව වෙත පැමිණෙන ලෙස ගණුදෙනුකරුවන්ට සුභදන්වයෙන් ආරාධනා කළ යුතුය.

12.02 එදින සිංහල වාරිතු අනුව දේශීය රසකැවිලි කිහිපයක් සහිතව තේ පැන් සංග්‍රහයක්, ප්‍රජාමූල බැංකුවේ වියදමින් පැවැත්වීමට කටයුතු කළ යුතුය. එම සංග්‍රහය ප්‍රජාමූල බැංකුව වෙත පැමිණෙන ගණුදෙනුකරුවන්ට, පාලක මණ්ඩල සාමාජිකයින්ට, වසම්වල සේවයකරන ක්ෂේත්‍ර නිලධාරීන්ට සුභදන්වයෙන් පිරිනැමීමට කටයුතු කළ යුතුය. මේ සඳහා රු.5,000ක උපරිමයකට යටත්ව වැය දැරිය යුතු අතර වැය ගිණුම සංග්‍රහ වියදම් යටතේ ගිණුම් තැබීමට අනුමැතිය ලබාදෙන්නෙමු.

**13. 2016 නව වසරට සුභ පැතුම් එකතු කිරීම.**

දිවිනැගුම සංවර්ධන දෙපාර්තමේන්තුවේ මෙන්ම ප්‍රජාමූල බැංකු අංශයේ අරමුණු සාක්ෂාත් කරමින් දිවිනැගුම සහනාධාරලාභීන් ඇතුළු අඩු ආදායම්ලාභීන්ගේ ජීවන තත්වය උසස් කරමින් ඔවුන්ට පැහැබර අනාගතයක් උදා කරලීමේ මහගු කාර්යභාර්යක් ඉටුකරමින් **2015** වර්ෂය තුළ දිවිනැගුම ප්‍රජාමූල බැංකු / ප්‍රජාමූල බැංකු සමිති කළමනාකරුවන් ඇතුළු කාර්ය මණ්ඩලය, ප්‍රජාමූල සංවිධාන ප්‍රජා නායකයින් ඇතුළු අප සමඟ අත්වැල් බැඳගත් සියළුදෙනා දැක්වූ සහයෝගය අගය කරන අතර, එළඹෙන **2016** වසර සියළු දෙනාට සුභ නව වසරක් සඳහා අශීර්වාද ගෙන එන්නෙමු.



ධම්මික ගුණවර්ධන,  
අධ්‍යක්ෂ ජනරාල්.



ඩී.ඒ.සුනන්දා පියසිලි,  
අධ්‍යක්ෂ (ක්ෂුද්‍ර මූල්‍ය)

- පිටපත් :- 1. සියළුම දිස්ත්‍රික් දිවිනැගුම අධ්‍යක්ෂවරුන්, දිස්ත්‍රික් ලේකම් කාර්යාලය - කා.දැ.ස.  
2. ප්‍රධාන අභ්‍යන්තර විගණක, දිවිනැගුම සංවර්ධන දෙපාර්තමේන්තුව - කා.දැ.ස.